

ఓం నమో వేంకటేశాయ

శుభకృన్నామసంవత్సరః , దక్షిణాయణం, శరదృతుః, మార్గశీర్షమాసః, కృష్ణపక్షః,
ఏకాదశీ తిథిః, ఇందువాసరః (సోమవారము) - 19.12.2022 - 195వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

అభ్యషించత్తదా రామః సుగ్రీవం వానరేశ్వరం ।

తతస్స వీర్యవాన్ రాజన్ త్వరయన్ వై సముత్సుకః ।

విచిత్య వాయుపుత్రేణ లంకాదేశం నివేదితమ్ ॥ 38-270 ॥

సేతుం బద్ధ్వా సముద్రస్య వానరైస్సహితస్తదా ।

సీతాయాః పదమన్విచ్ఛన్ రామో లంకాం వివేశ హ ॥ 38-271 ॥

దేవోరగగణానాం హి యక్షరాక్షసపక్షిణాం ।

తత్రావధ్యం రాక్షసేంద్రం రావణం యుధి దుర్జయమ్ ।

యుక్తం రాక్షసకోటీభిః భిన్నాంజనచయోపమమ్ ॥ 38-272 ॥

దుర్నిరీక్ష్యం సురగణైః వరదానేన దర్పితమ్ ।

జఘాన సచివైస్సార్థం సాన్వయం రావణం రణే ।

త్రైలోక్యకంటకం వీరం మహాకాయం మహాబలం ॥ 38-273 ॥

రావణం సగణం హత్వా రామో భూతపతిః పురా ॥ 38-274 ॥

లంకాయాం తం మహాత్మానం రాక్షసేంద్రం విభీషణం ।

అభిషిచ్య చ తత్రైవ అమరత్వం దదౌ తదా ॥ 38-275 ॥

ఆరుహ్య పుష్పకం రామః సీతామాదాయ పాండవ ।

సబలస్స్వపురం గత్వా ధర్మరాజ్యమపాలయత్ ॥ 38-276 ॥

దానవో లవణో నామ మధోః పుత్రో మహాబలః ।

శత్రుఘ్నేన హతో రాజన్ తదా రామస్య శాసనాత్ ॥ 38-277 ॥

ఏవం బహూని కర్మాణి కృత్వా లోకహితాయ సః ।

రాజ్యం చకార విధివద్ రామో ధర్మభృతాం వరః ॥ 38-278 ॥

శతాశ్వమేధానాజఘ్రే జారుధిస్థాన్ నిరర్గలాన్ ।

నాశ్రూయంతాశుభా వాచః నాత్యయః ప్రాణినాం తదా ।

న విత్తజం భయం చాసీద్ రామే రాజ్యం ప్రశాసతి ॥ 38-279 ॥

ప్రాణినాం చ భయం నాసీత్ జలానలవిధానజమ్ ।

పర్యదేవన్న విధవా నానాధాః కాశ్చనాభవన్ ।

సర్వమాసీత్తదా తృప్తం రామే రాజ్యం ప్రశాసతి ॥ 38-280 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే ఏకాదశశ్లోకాః



సూభాషితమ్

యే కుమారాః కుమార్యాశ్చ వైరం కుర్యురచేతసః ।

వైతత్ ప్రాజ్ఞస్తు కుర్వీత విదుస్తే న బలాబలం ॥

శిష్యస్యాశ్చ శిష్యవృత్తం హి న క్షన్తవ్యం బుభూషణా ।

అతస్సంకీర్ణవృత్తేషు వాసో మమ న రోచతే ॥



శ్రీవేంకటేశ్వరస్వామివారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యఃశుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

